



अगले 35 साल आप जो करेंगे, वह विकसित भारत का आधार होगा सिर्फ सवाल मत पूछो जवाब खोजने का साहस भी रखो : मोदी

समारोह

तमसा संकेत, एजेंसी

नई दिल्ली। प्रधानमंत्री नरेंद्र मोदी ने आईआईटी दिल्ली के 57वें दीक्षांत समारोह को संबोधित करते हुए स्नातक छात्रों को उनके उज्ज्वल भविष्य के लिए शुभकामनाएं दीं और उन्हें राष्ट्र निर्माण में सक्रिय भूमिका निभाने का आह्वान किया। उन्होंने कहा कि आईआईटी से मिली डिग्री केवल शैक्षणिक उपलब्धि नहीं है, बल्कि देश और समाज के लिए कुछ नया करने की जिम्मेदारी भी देती है। प्रधानमंत्री ने समारोह के भावनात्मक माहौल का उल्लेख करते हुए कोविड महामारी के दौरान अपनी वचुंअल उपस्थिति को याद किया।


>> (शेष पेज 06 पर)

आईआईटी की डिग्री समस्या

समाधान की क्षमता का प्रमाण

प्रधानमंत्री ने आईआईटी की डिग्री के महत्व को केवल सीजीपीए या नौकरी के ऑफर तक सीमित न रखने की सलाह दी। उन्होंने कहा कि आईआईटी से मिली शिक्षा छात्रों को जटिल समस्याओं को समझने और उनका समाधान खोजने की क्षमता प्रदान करती है। उन्होंने कहा कि जीवन में आने वाली कठिनाइयों को भी उसी तरह छोटे-छोटे हिस्सों में बांटकर हल किया जा सकता है, जैसे छात्र प्रयोगशाला में जटिल समस्याओं और सिमुलेशन को हल करते हैं।

प्रधानमंत्री ने स्नातक छात्रों और उनके परिवारों को बधाई देते हुए पदक विजेताओं की विशेष सराहना की। उन्होंने कहा कि छात्रों की यह उपलब्धि केवल उनकी व्यक्तिगत सफलता नहीं है, बल्कि उनके परिवार, शिक्षकों और संस्थान के योगदान का भी परिणाम है। उन्होंने छात्रों से कहा कि वे आईआईटी से निकलने के बाद अपने ज्ञान और प्रतिभा का इस्तेमाल देश के विकास के लिए करें। प्रधानमंत्री ने कहा कि छात्र यहां से केवल अच्छी नौकरीं पाने या करियर बनाने का सपना लेकर नहीं निकल रहे हैं, बल्कि देश के लिए कुछ बड़ा करने की जिम्मेदारी भी उनके साथ है।



तेजी से बदल रही दुनिया, लगातार सीखना जरूरी

प्रधानमंत्री ने कहा कि दुनिया तेजी से बदल रही है। तकनीकी प्रगति के कारण वैश्विक भू-राजनीतिक और रणनीतिक परिस्थितियों में भी तेजी से बदलाव आ रहा है। ऐसे समय में युवाओं के सामने चुनौतियां भी हैं और नए अवसर भी। उन्होंने छात्रों को सफलता का मंत्र देते हुए कहा कि "जो निरंतर सीखता रहता है, वही विजयी होगा।" प्रधानमंत्री ने कहा कि तकनीक और ज्ञान के क्षेत्र में लगातार बदलाव हो रहा है।



फास्ट न्यूज

सरकार ने अरुणाचल की 27 जगह मैप में शामिल कीं

नई दिल्ली। केंद्र सरकार ने शुक्रवार को अरुणाचल प्रदेश की 27 जगहों और उनकी भौगोलिक विशेषताओं को आधिकारिक नक्शे पर दर्ज किया। यह कदम चीन की ओर से राज्य की जगहों के नाम बदलने की कोशिशों के बीच उठाया गया है। गृह मंत्रालय के मुताबिक, यह काम अरुणाचल प्रदेश सरकार से सलाह लेकर किया गया है।

हरियाणा बीजेपी अध्यक्ष का दावा-सीजेपी प्रोटेस्ट में आतंकी भी शामिल

हांसी। हरियाणा में भाजपा प्रदेश अध्यक्ष डॉ. अर्चना गुप्ता ने कहा कि जंतर-मंतर पर हुए छात्रों के आंदोलन में अराजकता और आतंकवादी दिखे। उन्होंने यह भी दावा किया कि उस आंदोलन में एक महिला पुलिस कॉन्स्टेबल की मौत हुई और एक पुलिस अधिकारी की आंख चली गई। हालांकि, दिल्ली पुलिस महिला कॉन्स्टेबल की मौत के दावे को 24 जुलाई को ही गलत बता चुकी है। विदेशी मंत्रालय भी कह चुका है कि उनके पास आंदोलन में विदेशी फंडिंग को लेकर कोई जानकारी नहीं है।

बेअंत सिंह के हत्यारे के लिए मान ने मांगी पैरोल

पटानकोट। पंजाब के मुख्यमंत्री भगवंत मान ने बेअंत सिंह हत्याकांड में लिहाड़ जेल में उम्रकैद की सजा काट रहे जगतार सिंह हवावा को मानवीय आधार पर 10 दिनों की पैरोल देने के लिए राज्यपाल गुलाब चंद कटारिया को पत्र लिखा है। मुख्यमंत्री ने पत्र में हवावा की वयोवृद्ध माता की बिगड़ती सेहत का हवाला देते हुए जल्द से जल्द पैरोल मंजूर करने की जोरदार सिफारिश की है।

यात्रियों से भरी बस पलटी, 7 की मौत

50 मीटर नीचे दूसरी सड़क पर गिरी, अंदर फंसे एक दूसरे पर गिरे लोग

हादसा

तमसा संकेत, एजेंसी

भरमौर। हिमाचल प्रदेश के चंबा में शनिवार सुबह एक प्राइवेट बस पलट गई। जिससे 7 लोगों की मौत हो गई। मृतकों में तीन महिलाएं और चार पुरुष शामिल हैं। हादसे में 11 यात्री घायल हो गए। जिन्हें तीसा अस्पताल में प्राथमिक उपचार देने के बाद चंबा मेडिकल कॉलेज रेफर किया गया है। बैरागढ़ से कुछ ही दूरी पर 'शमां कोच' बस चालुंग मोड़ के पास बेकाबू होकर पलटी, फिर 50 मीटर नीचे दूसरी सड़क पर जा गिरी। प्रत्यक्षदर्शियों के अनुसार- बस पलटते ही मौके पर चोख पुकार मच गई।



- सड़क पर उलटी गिरी बस अंदर फंसे लोग। जिन्हें बाद में बाहर निकाला गया।
- बस पलटने के बाद मौके पर जुटी भीड़। बस के अंदर फंसे लोगों को बाहर निकाला।

आरोप

तमसा संकेत, एजेंसी

प्रयागराज। लोकसभा में विपक्ष के नेता राहुल गांधी ने प्रयागराज में 'छात्रों की गुंज' कार्यक्रम को 20 मिनट तक संबोधित किया। राहुल के साथ प्रियंका गांधी की बेटी मिराया भी रहीं। राहुल ने कहा- आपसे कहा जाता है कि जितनी रील देखनी है और जितनी रील बनाना चाहते हैं, बनाओ। यह रील 21वीं सदी का नशा है। 1 हजार युवाओं में से केवल 12 को ही स्थायी नौकरी मिलती है। युवाओं का डेटा छीनकर बड़ी-बड़ी कंपनियों को दिया जाता है।

>> (शेष पेज 06 पर)

अंतिम सफर : तीनों भाइयों ने कंधा दिया, मीड बेकाबू हुई तो पुलिस ने बंदूक की बट मारी, मां शाइस्ता नहीं आई

अतीक की कब्र के बगल में बेटा दफन

तमसा संकेत, एजेंसी

प्रयागराज, झांसी लखनऊ। अतीक अहमद के 21 साल के बेटे अबान को सुपुर्द-ए-खाक कर दिया गया है। शनिवार शाम 7 बजे उसे पिता अतीक की कब्र के बगल में दफनाया गया। तीनों भाइयों अली, उमर और अहजम ने अबान को कंधा दिया। जनाजे में शामिल होने के लिए 5-6 हजार लोग पहुंचे। सुरक्षा के लिए कब्रिस्तान के आसपास 1,000 से ज्यादा पुलिसकर्मी तैनात रहे। अबान का शव लेकर उसका भाई अहजम रोते हुए कब्रिस्तान पहुंचा। भीड़ भी उसके पीछे अंदर घुसने लगी। पुलिस ने रोकने की कोशिश की तो भीड़ बेकाबू हो गई और बैरिकेडिंग तोड़ दी। इस दौरान एक पुलिसकर्मी ने 2-3 लोगों को बंदूक की बट मारी। इसके बाद भी कुछ युवक अंदर जाने पर अड़े रहे, तो पुलिसवालों ने थपड़ मारकर उन्हें हटाया। भीड़ तितर-बितर हुई तो पुलिसवालों ने खदेड़ दिया। मां शाइस्ता परवीन बेटे के जनाजे में शामिल नहीं हुईं। वह पति अतीक और बेटे असद के जनाजे में भी नहीं पहुंची थी। शाइस्ता 2023 से फरार है। अबान की गुरुवार को सड़क



तोड़ दी। इस दौरान एक पुलिसकर्मी ने 2-3 लोगों को बंदूक की बट मारी। इसके बाद भी कुछ युवक अंदर जाने पर अड़े रहे, तो पुलिसवालों ने थपड़ मारकर उन्हें हटाया। भीड़ तितर-बितर हुई तो पुलिसवालों ने खदेड़ दिया। मां शाइस्ता परवीन बेटे के जनाजे में शामिल नहीं हुईं। वह पति अतीक और बेटे असद के जनाजे में भी नहीं पहुंची थी। शाइस्ता 2023 से फरार है। अबान की गुरुवार को सड़क

कड़ी सुरक्षा में अली-उमर को प्रयागराज लेकर पहुंची पुलिस

शनिवार सुबह साढ़े 9 बजे अली को झांसी जेल से 30 पुलिसकर्मी 400 किमी दूर प्रयागराज के लिए लेकर खाना हुए थे। उसका चेहरा नजर न आए, इसलिए पुलिस ने वैन पर ढाल दिए थे। उमर को भी इसी तरह सुरक्षा के बीच लखनऊ पुलिस साढ़े 12 बजे लेकर निकली। उमर शाम साढ़े 4 बजे पहुंचा और अली साढ़े 5 बजे प्रयागराज पहुंचा। अबान की गुरुवार सुबह झांसी में सड़क हादसे में मौत हुई थी। वह प्रयागराज से झांसी जेल में बंद भाई अली से मिलने जा रहा था। क्रेटा कार में उसके 4 और दोस्त थे। सुबह 10:30 बजे हाईवे पर जानवर को बचाने के चक्कर में कार ड्रिवाइडर से टकरा गई।

हादसे में मौत हुई थी। अबान को जिस कसारी-मसारी कब्रिस्तान में दफनाया गया। यहीं उसके दादा फिरोज अहमद, चाचा अशरफ और भाई असद की भी कब्रें हैं।

>> (शेष पेज 06 पर)



अतीक की बेटे उमर, अली और अहजम एक-दूसरे के कंधे पर हाथ रखकर साथ चलते नजर आए।



छात्र बोला- दो ही ऑप्शन, चाय बेचू या सुसाइड करूं

राहुल से एक छात्र बोला- मेरे पास दो ऑप्शन हैं, या तो चाय की दुकान खोलूंगा या सुसाइड करूंगा। इस पर राहुल ने कहा कि सुसाइड कोई समाधान नहीं होता भाई।

उन्होंने छात्र से पूछा- क्या आपकी फैमिली ने कर्ज लिया? इस पर छात्र बोला- मैंने जमीन बेचकर बीएड किया।

अब नौकरी की तलाश में हूं। मैं सगाट चौधरी के गुंडे से नहीं डरूंगा।



राहुल बोले-स्टूडेंट के दिल में मोहब्बत होनी चाहिए

मैंने पिछली स्लाइड में मोदी, भागवत, अडाणी की फोटो दिखाई, लेकिन आपको सिस्टम को खत्म टाटा बाँय बाँय करना है। ये सब आपको प्यार के साथ करना है। मैं आपके साथ खड़ा हूँ और आगे भी रहूंगा।

अमरनाथ यात्रा 20 दिन पहले रोकी गई

बारिश और लैंडस्लाइड से रास्ते खराब होने के कारण फैसला

फैसला

तमसा संकेत, एजेंसी

नई दिल्ली। बाबा अमरनाथ की यात्रा तय समय से 20 दिन पहले रोक दी गई है। लगातार बारिश और लैंडस्लाइड के कारण रास्ते खराब हो जाने के कारण यह फैसला लिया गया। अब जो जल्ये यात्रा पर हैं, उन्हीं को यात्रा पूरी कराई जाएगी। नए जल्ये नहीं भेजे जाएंगे। अब तक 4.8 लाख से ज्यादा श्रद्धालु पवित्र गुफा के दर्शन कर चुके हैं। डिविजनल कमिश्नर कश्मीर अंशुल गर्ग ने बताया कि IMD ने अगले कुछ दिनों में खराब मौसम का पूर्वानुमान जारी किया है। श्रद्धालुओं की सुरक्षा को ध्यान में रखते हुए 9



अगस्त से दोनों रूट पर यात्रा रोकने का फैसला किया गया है। यात्रा भले ही 9 अगस्त से श्रद्धालुओं के लिए बंद हो जाएगी, लेकिन पारंपरिक छड़ी मुबारक कार्यक्रम के साथ इसका धार्मिक सम्मान होगा। पवित्र छड़ी 28 अगस्त को पारंपरिक पहलामा मार्ग से अमरनाथ गुफा तक जाएगी और इसी के साथ अमरनाथ यात्रा-2026 का औपचारिक समापन होगा।

>> (शेष पेज 06 पर)



आरएसएस की विचारधारा नहीं बदली : शशि थरूर

उनका मकसद देश को हिंदू राष्ट्र के रूप में आगे बढ़ाना

तमसा संकेत, एजेंसी

मुंबई। कांग्रेस सांसद शशि थरूर ने कहा कि RSS का मुख्य मकसद भारत को हिंदू राष्ट्र और हिंदुत्व के रूप में आगे बढ़ाना है और यह मूल विचारधारा आज भी नहीं बदली है। थरूर ने ये बात मुंबई में शुक्रवार शाम को इंडिया इंटरनेशनल मूवमेंट टू यूनाइटेड नेशंस (IIMUN) के कार्यक्रम में कही। उन्होंने आरएसएस प्रमुख मोहन भागवत के इसी कार्यक्रम में दिए बयानों को अच्छा संकेत माना है। उन्होंने कहा, 'मैं दस साल से संघ प्रमुख के बयानों को देख रहा हूँ। अब उनमें बदलाव दिखता है।' भागवत ने 6 जुलाई को Gen-Z और Gen-अल्फा से 1 घंटे तक बातचीत की थी। भागवत ने कहा

था, 'जेन-जी और जेन-अल्फा, पुरानी पीढ़ी से भी ज्यादा देशभक्त और ईमानदार हैं। हमें उनकी बात समझनी चाहिए, उनसे बात नहीं हुई तभी तो जंतर-मंतर पर आंदोलन हुआ।' राहुल गांधी ने CJP के आंदोलन से पहले 17 जून को राजस्थान के कोटा से 'छात्रों की गुंज' अभियान शुरू किया था, लेकिन इसे व्यापक जनसमर्थन नहीं मिला। इसके बाद यही समर्थन CJP के छात्र आंदोलन में दिखा।

जेपीएससी परीक्षा दोबारा कराने के लिए सुप्रीम कोर्ट में पीआईएल धांधली की जांच रिटायर्ड जजों से कराने की मांग

आंदोलन

तमसा संकेत, एजेंसी

रांची। झारखंड में JPSC-JSSC परीक्षा में धांधली को लेकर छात्रों का आंदोलन जारी है। छात्रों और सरकार के प्रतिनिधिमंडल के बीच शनिवार को दूसरे राउंड की बातचीत हुई, लेकिन यह भी बेनतीजा रही। यह बैठक करीब एक घंटे तक चली। इससे पहले शुक्रवार रात को भी सरकार के प्रतिनिधिमंडल ने छात्रों से बातचीत की थी, हालांकि उस बैठक से भी कोई नतीजा नहीं निकला था। JPSC-JSSC रद्द



करने की मांग को लेकर 6 छात्र अनशन पर हैं। शनिवार सुबह ABVP कार्यकर्ता CM आवास का घेराव करने निकले, लेकिन पुलिस ने उन्हें रास्ते में ही रोक दिया। छात्रों ने 10 अगस्त को विधानसभा घेरने का ऐलान किया है। इधर, JPSC-

JSSC परीक्षा में गड़बड़ी का मामला सुप्रीम कोर्ट पहुंच गया है। वकील सत्यम सिंह के मुताबिक, यह याचिका राजनीतिक नेता हरिशरण देवगन ने दाख की है। उन्होंने अपनी याचिका में चार मांगें पूरी करने की अपील की है।



राहुल बोले- तो ये थी बिहार और यूपी की आवाज। अब मैंने आपसे कहा कि आपने अंधेरे में टाच जला दी। आप सब बात समझ गए। स्टूडेंट के दिल में नफरत नहीं मोहब्बत होनी चाहिए।

70 साल तक बेबस रही शहीद की धरती

फिर मुख्यमंत्री योगी आदित्यनाथ ने मिटा दिया तीन पीढ़ियों का दर्द

तमसा संकेत, संवाददाता

शाहजहांपुर। देश की आजादी के लिए हंसते-हंसते फांसी का फंदा चूमने वाले अमर शहीद क्रांतिकारी ठाकुर रोशन सिंह की जन्मभूमि आजाद भारत में भी दशकों तक विकास की मुख्यधारा से कटे रहने का दर्द सहती रही। जिस गांव की मिट्टी ने देश को ऐसा वीर सपुत दिया, उसी गांव की तीन पीढ़ियां हर साल बारिश के मौसम में दुनिया से कट जाने की मजबूरी झेलती रही। सरकारें बदलती रहीं, लेकिन उनकी यह पीड़ा बनी रही। आखिरकार, उनका यह दर्द महसूस किया मुख्यमंत्री योगी आदित्यनाथ ने। उत्तर प्रदेश में सरकार बनने पर जैसे ही यह मामला सीएम योगी के संज्ञान में आया, उन्होंने खन्नौत नदी पर पीपे के बजाय पक्के पुल का निर्माण कराया।इतना ही नहीं,



पूरे इलाके की लाइफलाइन है खन्नौत पुल

खन्नौत नदी पर बना पक्का पुल आज नवादा दरोवस्त और आसपास के गांवों के लिए नई जिंदगी बन चुका है। अब एम्बुलेंस समय पर पहुंच रही है, छात्र आसानी से स्कूल और कॉलेज जा रहे हैं और किसानों की उपज बाजारों तक पहुंचने लगी है। गांव में डिग्री कॉलेज और शहीद के घर को स्मारक के रूप में विकसित किए जाने से नई पीढ़ी को भी उनके बलिदान से प्रेरणा मिल रही है। क्रांतिकारी ठाकुर रोशन सिंह की जन्मभूमि की यह कहानी सिर्फ एक पुल बनने की नहीं, बल्कि उस ऐतिहासिक सम्मान की है, जिसका इंतजार गांव की तीन पीढ़ियां करती रहीं।



सीएम योगी के फैसले से बदली गांव की तस्वीर

मुख्यमंत्री योगी आदित्यनाथ के उत्तर प्रदेश की बागडोर संभालने के कुछ समय बाद ही नवादा गांव के लोग उनसे मिले। इन लोगों ने मुख्यमंत्री को गांव की पीड़ा से अवगत कराते हुए खन्नौत नदी पर पीपे का पुल बनवाने का अनुरोध किया। अमर शहीद के गांव की उपेक्षा से द्रविड़ सीएम ने 25 फरवरी 2018 को शाहजहांपुर में विकास परियोजनाओं के साथ खन्नौत नदी पर पक्के पुल, सड़कों व डिग्री कॉलेज जैसी परियोजनाओं को मंजूरी दी। पक्का पुल बनने के बाद 30 दिसंबर 2018 को मुख्यमंत्री स्वयं नवादा गांव में ठाकुर रोशन सिंह के पैतृक घर पहुंचे। मुख्यमंत्री ने शहीद की प्रतिमा पर श्रद्धांजलि अर्पित की और परिवार के बुजुर्गों का सम्मान किया।

फास्ट न्यूज

जिला पंचायत प्रत्याशी को फोन पर धमकी

सुलतानपुर। सुलतानपुर के धम्मरी थाना क्षेत्र में जिला पंचायत सदस्य पद के प्रत्याशी वैभव यादव को फोन पर जान से मारने की धमकी मिलने का मामला सामने आया है। आरोप है कि अज्ञात व्यक्ति ने फोन कर अभद्र भाषा का इस्तेमाल किया और वॉर्ड-35 से चुनाव लड़ने पर गंभीर परिणाम भुगतने की चेतावनी दी। वैभव यादव ने पुलिस को बताया कि 31 जुलाई की रात करीब 11:38 बजे उनके मोबाइल पर अज्ञात नंबर से कॉल आया था।

सपा नेताओं ने किया ‘गङ्गा पूजन’

आगरा। आगरा में सपाइयों ने जर्जर सड़कों को लेकर अनुठे अंदाज में प्रदर्शन किया। गड्ढे पर माला पहनाई, आरती उतारकर उसका पूजन किया। सपा नेताओं ने कहा कि आगरा अब स्मार्ट सिटी नहीं नरक सिटी बन चुका है। शुरुआत रात लोहामार्ग पर आलमगंज स्थित जलकल विभाग के पास समाजवादी पार्टी के पूर्व विधानसभा प्रत्याशी विनय अग्रवाल, दक्षिण विधानसभा अध्यक्ष सतीश चाहर और पूर्व पार्षद राजपाल यादव पहुंचे। नेताओं ने सड़क पर बने गड्ढे को माला पहनाकर उसकी आरती उतारी।

कांवड़ यात्रा को लेकर पुलिस अलर्ट

मुरादाबाद। सावन के दूसरे सोमवार और शिवतेरस को देखते हुए मुरादाबाद पुलिस ने कांवड़ यात्रा की सुरक्षा बढ़ा दी है। कांवड़ मार्गों पर अतिरिक्त पुलिस बल और निगरानी को व्यवस्था की गई है। पुलिस लाइन में हुई बैठक में डीआईजी मुनिराज और एसएसपी सतपाल अतिल ने अधिकारियों से सुरक्षा व्यवस्था में लापरवाही न बरतने को कहा।

वारदात : शव को तालाब में फेंका, जमीन के 48 लाख रुपए बहन को दिलाना चाहता था

साले ने जीजा की गला घोटकर की हत्या

- पुलिस ने 3 अगस्त की सुबह इसी तालाब से युवक का शव बरामद किया था।
- एसपी ने हत्या का खुलासा कर चारों आरोपियों को गिरफ्तार कर लिया है।

तमसा संकेत, एजेंसी

सुलतानपुर। सुलतानपुर में साले ने अपने 3 साथियों के साथ मिलकर जीजा की हत्या कर दी। पार्टी के बहाने साला ने जीजा को बुलाया। साथ बैठकर शराब पी। इसके बाद साथियों के साथ मिलकर दुपट्टे से गला घोट दिया। शव को तालाब में फेंक दिया। वारदात 2 अगस्त की रात को हुई थी। शनिवार दोपहर 2



बजे पुलिस ने मामले का खुलासा किया। साले समेत उसके 3 दोस्तों को गिरफ्तार कर लिया। आरोपियों ने अपना जुर्म भी कबूल कर लिया। पुलिस को बताया- उसके जीजा ने 48 लाख रुपए में जमीन का सौदा किया था। उन्होंने इसके लिए नया अकाउंट खुलवाया। जीजा ने नॉमिनी अपने मामा के बेटे को बनाया था। मुझे डर था कि जमीन की रकम मेरी बहन को नहीं मिलेगी। जीजा सब अपने ऊपर खर्च कर देंगे। उनके न रहने पर सारा रुपया नॉमिनी को मिल जाएगा। बहन को रुपए दिलाने के लिए उसने मर्डर का प्लान बनाया था।

बहन को रकम न मिलने का था डर

पुलिस के अनुसार, शाकिब के सालों को आशंका थी कि जमीन बेचने के बाद मिलने वाले 48 लाख रुपए वह अपनी पत्नी को नहीं देगा और शराब समेत अन्य कामों में खर्च कर देगा। उन्हें यह भी डर था कि उसकी मौत की स्थिति में बैंक खाते की रकम नॉमिनी को मिल सकती है। इसी लालच में आरोपियों ने जमीन की रकम अपनी बहन के नाम कराने के लिए शाकिब की हत्या की साजिश रची।

शराब पिलाकर दुपट्टे से घोंटा गला



साजिश के तहत 2 अगस्त की रात शाकिब को सलमान अपने साथ ले गया। उसे शराब पिलाई। इसके बाद उसे गांव के बाहर ले जाया गया। यहां पहले से मौजूद साथियों के साथ मिलकर दुपट्टे से जीजा का गला घोट दिया। हत्या के बाद शव को जल निगम के तालाब में फेंक दिया गया और भाग गए। हत्याकांड का खुलासा करने वाली टीम में प्रभारी निरीक्षक सुरेश नारायण मिश्र, उपनिरीक्षक अविनाश चंद्र, उपनिरीक्षक अरविंद सिंह, रिजर्व कांस्टेबल रविंद्र कुमार और रिजर्व कांस्टेबल अवधेश गौड़ शामिल रहे। पुलिस अधीक्षक ने सफल खुलासे पर टीम को 25 हजार रुपए के पुरस्कार से सम्मानित किया है।

तमसा संकेत, एजेंसी

आगरा। प्रदेश की टीम गठित होने के बाद भाजपा ने प्रभारी भी घोषित कर दिए हैं। प्रदेश महामंत्री गीता शाक्य को ब्रजक्षेत्र का प्रभारी बनाया गया है। आगरा के रहने वाले प्रदेश महामंत्री रामप्रताप सिंह चौहान को पश्चिम क्षेत्र की जिम्मेदारी दी गई है। संगठनात्मक समीक्षा के लिए जल्द ही प्रभारियों के जिलों में भ्रमण शुरू हो जाएंगे। भाजपा प्रदेश अध्यक्ष पंकज चौधरी ने शनिवार को प्रभारियों की घोषणा कर दी। पिछले महीने भाजपा ने प्रदेश कार्यकारिणी की घोषणा कर दी थी। इसमें औरैया की रहने वाली वर्तमान राज्यसभा सांसद चंद्रप्रभा उर्फ गीता शाक्य को



प्रदेश महामंत्री नियुक्त किया गया था। गीता शाक्य को यह महत्वपूर्ण जिम्मेदारी उनके राज्यसभा सदस्य का कार्यकाल समाप्त होने से ठीक पहले मिली। गीता शाक्य का राजनीतिक सफर औरैया जिले में ग्राम प्रधान के रूप में शुरू हुआ था। अपनी मेहनत और समर्पण के दम पर वह देश के उच्च सदन, राज्यसभा तक पहुंचीं। उनके चुनावी करियर में कई उतार-

चढ़ाव आए हैं। वर्ष 2009 के विधुना विधानसभा उपचुनाव में उन्होंने समाजवादी पार्टी (सपा) के टिकट पर चुनाव लड़ा था और दूसरे स्थान पर रही थीं। वर्ष 2012 के विधानसभा चुनाव से पहले वह भाजपा में शामिल हो गईं। अब उन्हें ब्रजक्षेत्र का प्रभारी बनाया गया है। उनके चुनावी करियर में कई उतार-चढ़ाव आए हैं। वर्ष 2009 के विधुना विधानसभा उपचुनाव में उन्होंने समाजवादी पार्टी (सपा) के टिकट पर चुनाव लड़ा था और दूसरे स्थान पर रही थीं। वर्ष 2012 के विधानसभा चुनाव से पहले वह भाजपा में शामिल हो गईं। अब उन्हें ब्रजक्षेत्र का प्रभारी बनाया गया है।

सम्पादकीय


काँकरोच अब किस दिशा में बढ़ेंगे



जंतर-मंतर पर पेपर लीक के खिलाफ आंदोलन खत्म हो चुका है और धर्मेन्द्र प्रधान का इस्तीफा भी हो गया है। इस बीच प्रदर्शनकारियों पर पुलिस की ज्यादाती को लेकर सुप्रीम कोर्ट में याचिकाएं दाखिल की गई हैं, जिन पर सुनवाई चल रही है। इस तरह देखा जाए तो काँकरोच जनता पार्टी ने मोदी सरकार के नुमाइंदों के साथ मिलकर जो समझौता किया था और महीने भर से ऊपर चला आंदोलन खत्म हुआ था, तो अब काँकरोच जनता पार्टी किस दिशा में आगे बढ़ेगी। क्या वह किसी राजनैतिक दल में तब्दील होगी, या फिर शिक्षा व्यवस्था के जो अनसुलझे सवाल हैं, उन्हें उठाएंगी, या उसकी भूमिका बस यहीं तक सीमित थी, ऐसे कई सवालों पर जबवा मिलने अब शुरू हो गए हैं। भौगोलिक संदर्भ बुधवार और गुरुवार दो दिनों तक काँकरोच जनता पार्टी की बैठक चली और अब अभिजीत दिपके ने गुरुवार को अपने अगले कदम के बारे में बताया है। दिपके के मुताबिक सीजेपी अब देश भर में एक नयी मुहिम छेड़ रही है, जिसका नाम होगा 'क्या बोलती पब्लिक'। इस मुहिम की घोषणा करते हुए दिपके ने कहा कि इसका मुख्य उद्देश्य आम लोगों की समस्याओं को समझना और उनके लिए काम करना होगा। बकौल, दिपके इस अभियान का सबसे पहला ध्यान शिक्षा क्षेत्र पर होगा, धीरे-धीरे इसे अन्य मुद्दों पर भी केंद्रित किया जाएगा। उन्होंने कहा कि शिक्षा पर सबसे पहले ध्यान इसलिए दिया गया है क्योंकि स्कूल, कॉलेज और कोचिंग की बढ़ती फीस की वजह से कई परिवार अपने बच्चों को बेहतर शिक्षा उपलब्ध नहीं करवा पाते। उन्होंने कहा, देश की शिक्षा व्यवस्था में सुधार हमारा पहला मुद्दा होगा। इस पर हमें काम करना है। हमारा मानना है कि देश में शिक्षा महंगी हो गई है। पहली कक्षा के लिए सालाना फीस 1 लाख रुपए से लेकर 2 लाख रुपए के बीच है। इसके अलावा कई जगह डोनेशन भी चलता है। दिपके ने सवाल उठाया कि देश में लोगों की आय इतनी कम है। आखिर वह कैसे अपने बच्चों को इतनी फीस देकर पढ़ा पाएंगे? कॉलेज और कोचिंगों की महंगी फीस कई परिवारों को कर्ज के जाल में फंसा रही है। उन्होंने जोर देकर कहा कि काँकरोच पार्टी छात्रों के और तमाम परिवारों के इस आर्थिक बोझ को कम करना चाहती है। अभिजीत दिपके ने भीम राव अंबेडकर का जिक्र करते हुए कहा कि शिक्षा पर सभी का अधिकार है। शिक्षा को सभी के लिए उपलब्ध होना चाहिए। लेकिन आज के समय में शिक्षा केवल एक मुनाफे का धंधा बन चुकी है। अभिजीत दिपके की ये बातें भारतीय राजनीति के लिए देजा वू पल समान लग रही हैं। फ्रेंच भाषा से लिए गए इस शब्द का अर्थ है पहले से देखा या महसूस किया हुआ। ज्यादा नहीं बस डेढ़ दशक पहले 26 नवंबर 2012 को आम आदमी पार्टी बनी थी। अरविंद केजरीवाल की बनाई यह पार्टी इंडिया अगेन्ट करप्शन नाम के अभियान से ही निकली थी। आम आदमी पार्टी ने भी जनता पर पकड़ बनाने के लिए शिक्षा, स्वास्थ्य, बिजली, पानी जैसे बुनियादी मुद्दों पर ही जोर दिया। और इसमें कोई संदेह नहीं कि जब दिल्ली में आम आदमी पार्टी की सरकार बनी तो चाहे सरकारी स्कूल हों या मोहल्ला क्लिनिक की अवधारणा इनसे लाखों लोगों की जिंदगी में सहूलियत बढ़ी। दिल्ली के सरकारी स्कूलों में बहुत हद तक आप सरकार ने सुधार किया था। फरवरी 2020 में जब ट्रंप भारत के दौरे पर थे, तो अमेरिका की प्रथम महिला मेलानिया ट्रंप ने एक सरकारी स्कूल का दौरा भी किया था। आम आदमी पार्टी ने अपने गठन के वक्त यही दावा किया था कि वह राजनीति में बदलाव करेगी और मौजूदा चलन से हटकर काम करके दिखाएगी। लेकिन राजनैतिक मजबूरी कहे या महत्वाकांक्षा, आम आदमी पार्टी भी अब उसी रवैये पर चलती है जैसे बाकी राजनैतिक दल। भाजपा के विरोध में आम आदमी पार्टी ने इंडिया गठबंधन का हिस्सा बनना मंजूर किया और उसी कांग्रेस से हाथ मिलाया, जिसकी मुखालफत वो करती रही है। लेकिन अब उसे इस गठबंधन में सहजता महसूस नहीं हुई तो वह अलग भी हो गई है। भविष्य में आम आदमी पार्टी क्या अकेले ही रहेगी या फिर किसी गठबंधन का हिस्सा बनेगी यह कहना कठिन है।

राजनीतिक दलों के ये शीर्ष स्तर के पैतरे और बयानबाजी तब तक जमीन पर रंग नहीं लाएगी जब तक कि वे पंजाब के इन बुनियादी मुद्दों का कोई ठोस रोडमैप लेकर जनता के बीच नहीं जाएंगे।

विश्व के 195 देशों ...



बाबूल नागा

न्याय, अधिकार और पहचान के लिए आदिवासी एकता को जोहार !

विश्व आदिवासी दिवस प्रत्येक वर्ष 9 अगस्त को मनाया जाता है, जो आदिवासी समुदायों की संस्कृति, परंपराओं और अधिकारों को बढ़ावा देने के लिए एक महत्वपूर्ण अवसर है। यह दिवस आदिवासी लोगों की सामाजिक, आर्थिक और राजनीतिक स्थिति में सुधार के लिए जागरूकता और समर्थन पैदा करने के लिए मनाया जाता है। यह दिन आदिवासी समुदायों की विविधता और उनकी समृद्ध संस्कृति का जश्न मनाने का एक अवसर है। आदिवासी दिवस आदिवासी लोगों के अधिकारों की वकालत करने और उनके संघर्षों के बारे में जागरूकता बढ़ाने का दिन है। यह दिन आदिवासी समुदायों की पहचान को मजबूत बनाने और उनकी विरासत को संरक्षित करने में मदद करता है। आदिवासी दिवस आदिवासी मुद्दों पर ध्यान केंद्रित करने और सरकारों और संगठनों से समर्थन प्राप्त करने का अवसर है। यह दिन आदिवासी एकता को बढ़ावा देने और आदिवासी समुदायों के बीच एकता की भावना को मजबूत करने में मदद करता है। आदिवासी लोगों को भारत के मूल निवासी माना जाता है। यह समाज आज भी आर्थिक और शैक्षिक विकास से काफी पीछे है। मूलनिवासी होने के बावजूद, इस समुदाय का समुचित विकास नहीं हो सका। इसे समाज की मुख्यधारा में लाने के लिए पहली बार वर्ष 1994 में विश्व आदिवासी दिवस मनाने का निर्णय लिया गया। संयुक्त राष्ट्र महासभा में 23 दिसंबर 1994 को यह प्रस्ताव पारित किया गया कि पूरे विश्व में 9 अगस्त का दिन वैश्विक आदिवासी दिवस के रूप में



मनाया जाएगा। वर्ष 1995 से 2004 के दौरान यह दिन विश्व आदिवासी दिवस के रूप में मनाया गया। और साल 2005 से 2014 के दौरान विश्व आदिवासी दिवस मनाने का दूसरा अंतरराष्ट्रीय दशक था। आदिवासी लोगों के प्रति सरकार और समाज में जागरूकता बढ़ाने, उनके आर्थिक विकास को प्रोत्साहित करने और उन्हें शैक्षिक, स्वास्थ्य और अन्य सुविधाएं प्रदान करने के उद्देश्य से यह दिन मनाया जाने लगा। विश्व के 195 देशों में से 90 देशों में 5 हजार विभिन्न आदिवासी समुदाय निवास करते हैं, जिनकी 4 हजार करोड़ हैं, जो विश्व की कुल आबादी का 6.2 प्रतिशत हैं। भारत में आदिवासी समुदाय की संख्या 8.6 प्रतिशत है। यह आंकड़ा 2011 की जनगणना के अनुसार है और यह देश की कुल आबादी का एक महत्वपूर्ण हिस्सा है। आदिवासी समुदाय विभिन्न राज्यों में रहते हैं, जिनमें ओडिशा, मध्य प्रदेश, छत्तीसगढ़, राजस्थान, झारखंड, अंडमान-निकोबार, सिक्किम, त्रिपुरा, मणिपुर, मिजोरम, मेघालय, नागालैंड और असम प्रमुख हैं। आदिवासी समुदाय पूरे विश्व में

फैले हुए हैं और वे अपनी विशिष्ट संस्कृति, भाषा, परंपराओं और जीवनशैली के लिए जाने जाते हैं। लेकिन आदिवासी समुदायों को अक्सर विभिन्न चुनौतियों का सामना करना पड़ता है, जैसे कि भूमि अधिकारों की लड़ाई, सांस्कृतिक विरासत की रक्षा, और सामाजिक और आर्थिक विकास में भागीदारी की कमी। विकास, प्रगति, जनहित, राष्ट्रहित एवं आर्थिक तरक्की जैसे शब्दों का हथियार के रूप में इस्तेमाल करते हुए उनकी जमीन, इलाका और प्राकृतिक संसाधनों को निरंतर कब्जा किया जाता है। इसी मद्देनजर रखते हुए 'विश्व आदिवासी दिवस' मनाने का निर्णय लिया गया, जिसका मूल उद्देश्य है 'आदिवासियों के अधिकारों की सुनिश्चितता, सुरक्षा एवं संरक्षण।' इसके अलावा विश्व के 'पर्यावरण संरक्षण' में आदिवासियों के योगदान को भी चिह्नित करना है। आदिवासी सदियों से अपनी पहचान, स्वायत्तता, भाषा, संस्कृति और जमीन, इलाका एवं प्राकृतिक संसाधनों को बचाने हेतु भी सदियों से संघर्षरत हैं। जनहित, राष्ट्रहित एवं विकास के नाम पर आदिवासियों से लाखों एकड़ जमीन छीन ली गई। लाखों हेक्टेयर जंगलों को उजाड़ा गया, हजारों जलस्रोतों को बर्बाद किया गया एवं सैकड़ों पहाड़ों को खोदकर खत्म कर दिया गया। इस तथ्याकथित विकास प्रक्रिया में लाखों आदिवासियों को विस्थापित, बेघर एवं संसाधन विहीन कर दिया गया। अतः जरूरी है कि विश्व आदिवासी दिवस पर, हमें आदिवासी समुदायों के अधिकारों और संघर्षों के बारे में जागरूक होना चाहिए और उनके साथ एकजुटता दिखानी चाहिए।

जरा हटके

आज भी कई स्थानों ...



आदर अलीव पावेल बन्नु

मुख्यमंत्री कन्या सुमंगला योजना -एक मील का पत्थर

मुख्यमंत्री कन्या सुमंगला योजना उत्तर प्रदेश सरकार की एक महत्वाकांक्षी और दूरदर्शी पहल है, जिसका उद्देश्य समाज में बालिकाओं के प्रति सकारात्मक सोच विकसित करना, उनके जन्म को प्रोत्साहित करना और उनके समग्र विकास को सुनिश्चित करना है। लंबे समय से भारतीय समाज में बेटियों को लेकर कई प्रकार की सामाजिक और आर्थिक चुनौतियां रही हैं। कहीं बेटियों को बोझ समझा जाता था, तो कहीं उनकी शिक्षा को प्राथमिकता नहीं दी जाती थी। इसी सोच को बदलने और बेटियों को समान अवसर प्रदान करने के लिए इस योजना की शुरुआत की गई। यह योजना वर्ष 2019 में प्रारंभ की

गई, जिसका लक्ष्य बालिकाओं को जन्म से लेकर उच्च शिक्षा तक आर्थिक सहायता प्रदान करना है। सरकार द्वारा दी जाने वाली यह सहायता बालिका के जीवन के विभिन्न चरणों में दी जाती है, जिससे उसके पालन-पोषण, शिक्षा और विकास में आर्थिक बाधाएं कम हो सकें। योजना के अंतर्गत कुल 25,000 रुपये की सहायता राशि निर्धारित की गई है, जिसे छह अलग-अलग चरणों में संघे लाभार्थी को बोझ समझा जाता है। यह राशि बढ़कर यानी डायरेक्ट बेंचिफिट ट्रांसफर के माध्यम से दी जाती है, जिससे पारदर्शिता बनी रहती है और किसी प्रकार की अनियमितता की संभावना कम हो जाती है। इस योजना के तहत



बालिका के जन्म के समय 5,000 रुपये की सहायता दी जाती है, जिससे परिवार को प्रारंभिक खर्चों में सहयोग मिलता है। इसके बाद जब बालिका का टीकाकरण पूरा हो जाता है, तब 2,000 रुपये की राशि प्रदान की जाती है। जैसे-जैसे बालिका शिक्षा के विभिन्न चरणों में आगे बढ़ती है, उसे क्रमशः प्रथम कक्षा, छठी कक्षा, नौवीं कक्षा और बारहवीं के बाद उच्च शिक्षा में प्रवेश के समय आर्थिक सहायता दी जाती है। इस प्रकार यह योजना केवल जन्म तक सीमित नहीं है, बल्कि बालिका के भविष्य को सुरक्षित बनाने की दिशा में निरंतर सहयोग प्रदान करती है। इस योजना का एक महत्वपूर्ण उद्देश्य समाज में व्याप्त लैंगिक भेदभाव को समाप्त करना है। आज भी कई स्थानों पर बेटा और बेटी के बीच भेदभाव देखा जाता है, जिसके कारण बेटियों को शिक्षा और अवसरों से वंचित

रहना पड़ता है। मुख्यमंत्री कन्या सुमंगला योजना इस सोच को बदलने का प्रयास करती है और यह संदेश देती है कि बेटियां भी परिवार और समाज की उत्तनी ही महत्वपूर्ण सदस्य हैं जितने बेटे। जब परिवार को यह विश्वास मिलता है कि सरकार उनके साथ खड़ी है और उनकी बेटी के भविष्य के लिए आर्थिक सहयोग प्रदान कर रही है, तो वे बेटियों के पालन-पोषण और शिक्षा के प्रति अधिक जागरूक होते हैं। योजना का एक अन्य महत्वपूर्ण पहलू यह है कि यह बाल विवाह जैसी कुप्रथाओं को रोकने में भी सहायक है। जब बालिकाएं शिक्षा प्राप्त करती हैं और उनके भविष्य को लेकर परिवार सजग होता है, तो वे कम उम्र में विवाह करने के बजाय अपनी पढ़ाई पर ध्यान देती हैं। इससे समाज में शिक्षा का स्तर बढ़ता है और बालिकाएं आत्मनिर्भर बनने की दिशा में आगे बढ़ती हैं। इस योजना का लाभ प्राप्त करने के

लिए कुछ पात्रता शर्तें निर्धारित की गई हैं। लाभार्थी बालिका उत्तर प्रदेश की निवासी होनी चाहिए और उसके परिवार की वार्षिक आय 3 लाख रुपये से अधिक नहीं होनी चाहिए। इसके अलावा, एक परिवार की अधिकतम दो बालिकाएं ही इस योजना का लाभ प्राप्त कर सकती हैं। यदि दूसरी संतान के रूप में जुड़वा बेटियां जन्म लेती हैं, तो दोनों को योजना का लाभ दिया जाता है। यह व्यवस्था सुनिश्चित करती है कि योजना का लाभ वास्तव में जरूरतमंद परिवारों तक पहुंचे। आवेदन प्रक्रिया को सरल और सुलभ बनाने के लिए इसे ऑनलाइन और ऑफलाइन दोनों माध्यमों से उपलब्ध कराया गया है। ऑनलाइन आवेदन के लिए अधिकारिक पोर्टल पर पंजीकरण करना होता है, जहां सभी आवश्यक विवरण भरकर दस्तावेज अपलोड किए जाते हैं। वहीं, ऑफलाइन आवेदन के लिए

आंगनवाड़ी केंद्र, ब्लॉक कार्यालय या जिला प्रोवेशन अधिकारी के कार्यालय में जाकर आवेदन किया जा सकता है। इससे उन लोगों को भी सुविधा मिलती है जो डिजिटल माध्यमों का उपयोग करने में सक्षम नहीं हैं। इस योजना का प्रभाव समाज में स्वरूप रूप से देखा जा सकता है। बेटियों के जन्म को लेकर लोगों की सोच में सकारात्मक बदलाव आया है। अब अधिक से अधिक परिवार बेटियों को शिक्षा दिलाने के लिए प्रेरित हो रहे हैं। स्कूलों में बालिकाओं की उपस्थिति बढ़ी है और वे विभिन्न क्षेत्रों में अपनी पहचान बना रही हैं। इसके साथ ही, यह योजना महिला सशक्तीकरण की दिशा में भी एक महत्वपूर्ण कदम है, क्योंकि शिक्षित और आत्मनिर्भर महिलाएं ही समाज और देश के विकास में महत्वपूर्ण योगदान देती हैं। हालांकि योजना के क्रियान्वयन में कुछ चुनौतियां भी सामने आती हैं।

सपा कार्यकर्ताओं के हाथ-पैर पकड़कर टांगा

एक को गोद में उठा ले गई पुलिस, इथेनॉल के खिलाफ प्रदर्शन करने आए थे

तमसा संकेत, एजेंसी

लखनऊ। लखनऊ में शनिवार दोहपर 12:15 बजे सपा कार्यकर्ताओं ने इथेनॉल के खिलाफ प्रदर्शन किया। अचानक हजरतगंज चौराहे पर पहुंचकर E-20 इथेनॉल का विरोध करने लगे। हाथों में इथेनॉल के खिलाफ पोस्टर-बैनर लेकर पहुंचे थे। कुछ प्रदर्शनकारी पोस्टर रूपी कुर्ता पहने थे जिसपर गन्ना बना हुआ था। प्रदर्शनकारियों को पुलिस पकड़-पकड़कर बस में बैठाने लगी। इस दौरान जितने हल्के कार्यकर्ता थे, उन्हें एक-एक पुलिसकर्मी ने गोद में उठा लिया और जाकर बस में बैठा दिया। वहीं, दूसरे कार्यकर्ताओं को हाथ-पैर पकड़कर टांग लिया। सभी प्रदर्शनकारी सपा कार्यकर्ताओं को इको गार्डन भेज दिया गया। राम प्रकाश ने कहा कि यह सरकार जनता से जुड़े हर मुद्दे पर संवेदन-



हीन है। अभी तक आम आदमी पेट्रोल और डीजल की महंगे होने से परेशान था अब नई मुसीबत आ गई है। पहले हम लोग पेट्रोल और डीजल की कीमतों को लेकर संघर्ष कर रहे थे, आम जनता के हित में प्रदर्शन करते थे। अब हम सभी लोगों के सामने अपनी गाड़ियों को बचाने का संकट आ गया है। आज इथेनॉल के खिलाफ लखनऊ में प्रदर्शन कर रहे हैं अगर जरूरत पड़ी तो प्रदेश व्यापी आंदोलन किया जाएगा।

- पुलिस ने एक कार्यकर्ता को उठाया तो वह पलटी मारने लगा।
- कार्यकर्ता सड़क पर लेटकर पुलिस से बचने की कोशिश करते रहे।
- पुलिस ने कार्यकर्ताओं को टांग-टांगकर गाड़ी तक पहुंचाया। इस दौरान पुलिस पर कपड़े फाड़ने का आरोप लगा।

‘गाड़ियों को बचाने का संघर्ष’

राम प्रकाश ने कहा कि यह सरकार जनता से जुड़े हर मुद्दे पर संवेदनहीन है। अभी तक आम आदमी पेट्रोल और डीजल की महंगे होने से परेशान था अब नई मुसीबत आ गई है। पहले हम लोग पेट्रोल और डीजल की कीमतों को लेकर संघर्ष कर रहे थे, आम जनता के हित में प्रदर्शन करते थे। अब हम सभी लोगों के सामने अपनी गाड़ियों को बचाने का संकट आ गया है। आज इथेनॉल के खिलाफ लखनऊ में प्रदर्शन कर रहे हैं अगर जरूरत पड़ी तो प्रदेश व्यापी आंदोलन किया जाएगा।



‘माइलेज के साथ आदमी का बजट बिगड़ा’

प्रदर्शन में शामिल लोहिया वाहिनी के राष्ट्रीय उपाध्यक्ष राज साहनी ने कहा कि इथेनॉल की वजह से गाड़ियों का माइलेज बेहद कम हो गया है। इसका सीधा असर आर्थिक रूप से कमजोर और छात्रों पर पड़ रहा है। यह बहुत बड़ी विडंबना है कि मौजूदा सरकार का शुद्ध पेट्रोल भी नहीं दे रही है। माइलेज के साथ गाड़ियों के इंजन भी खराब हो रहे हैं। गाड़ी में कई तरह की टेक्निकल समस्या आ रही है। विभिन्न प्रकार की परेशानियों की वजह से आम आदमी की जेब पर इसका सीधा असर पड़ रहा है।

फास्ट न्यूज

'10 साल बाद भी नहीं मिला पीएम आवास'

लखनऊ। लखनऊ नगर निगम में शुक्रवार को संपूर्ण समाधान दिवस का आयोजन किया गया। इसमें लोगों ने अधिकारियों के सामने कई गंभीर समस्याएं रखीं। निशातगंज की भुइयन देवी गोशाला से 9 गायों को जबरन घसीटकर ले जाने का आरोप लगाया गया। वहीं, प्रधानमंत्री आवास योजना के तहत 2016 में आवास आवंटित होने के बावजूद 10 साल बाद भी घर नहीं मिलने की शिकायत सामने आई।

पंकज चौधरी-अमरमणि जिंदाबाद के नारे से डरा

मधुमिता-सारा का परिवार

लखनऊ। राष्ट्रीय कवयित्री मधुमिता शुक्ला हत्याकांड के मुख्य दोषी पूर्व मंत्री अमरमणि त्रिपाठी की राजनीतिक सक्रियता बढ़ी है। इससे मधुमिता शुक्ला और अमरमणि के बेटे अमनमणि को पत्नी सारा सिंह का परिवार डरा हुआ है। मधुमिता की बहन निधि शुक्ला और सारा सिंह की मां सीमा सिंह ने शुक्रवार को लखनऊ में प्रेसवार्ता कर मुख्यमंत्री योगी आदित्यनाथ से न्याय और सुरक्षा की मांग की। उन्होंने आरोप लगाया कि नौतनवा विधानसभा क्षेत्र में अमरमणि त्रिपाठी और अमनमणि त्रिपाठी के समर्थन राजनीतिक कार्यक्रम हुआ।

आशियाना में स्विफ्ट डिजायर कार में मिला शव

मोहनलालगंज। लखनऊ के आशियाना थाना क्षेत्र में सालेह नगर चौराहे पर गुरुवार रात करीब 11:57 बजे एक लावारिस स्विफ्ट डिजायर कार में एक व्यक्ति का शव मिला। कार को करीब 3 दिन सड़क किनारे खड़ी बताया जा रहा है। कार से जब तेज दुर्गंध आने लगी तो आसपास के लोगों ने पुलिस को सूचना दी। सूचना मिलने पर आशियाना पुलिस मौके पर पहुंची।

पुष्पवर्षा : सीएम योगी ने हेलिकॉप्टर से की पुष्पवर्षा, ‘हर-हर बम-बम’ के उद्घोष से गूंजा पश्चिमी यूपी

कांवड़ियों पर बरसे श्रद्धा के पुष्प

तमसा संकेत, संवाददाता

मेरठ। श्रावण मास की दशमी तिथि पर मेरठ में शिवभक्त कांवड़ यात्रियों पर श्रद्धा और सम्मान के पुष्प बरसाए गए। मुख्यमंत्री योगी आदित्यनाथ ने हेलिकॉप्टर से कांवड़ मार्ग का अवलोकन करते हुए शिवभक्तों पर पुष्पवर्षा की। इस दौरान गोरक्षपीठाधीश्वर के साथ रामायण धारावाहिक में भगवान राम की भूमिका निभाने वाले मेरठ के सांयद अरुण गोविल समेत अन्य जनप्रतिनिधियों ने भी कांवड़ यात्रियों पर गुलाब की पंखुड़ियां बरसाकर उनकी आस्था का सम्मान किया। हेलिकॉप्टर से पूरे कांवड़ मार्ग पर भी पुष्पवर्षा की गई। कांवड़ यात्रियों के ‘हर-हर, बम-बम’ के जयघोष से पश्चिमी उत्तर प्रदेश का माहौल पूरी तरह शिवमय नजर आया। मुख्यमंत्री



झांकी में दिखे बाबा के गण के अलग-अलग स्वरूप


कांवड़ यात्रा के दौरान निकाली गई झांकी भी आकर्षण का केंद्र रही। इसमें ‘बाबा के गण’ अलग-अलग स्वरूपों में नजर आए। कोई भगवान भोलेनाथ की भक्ति में झुमता दिखाई दिया तो कोई भगवान कार्तिकेय और गणेश के स्वरूप में शिव परिवार के प्रति श्रद्धा व्यक्त करता नजर आया।

योगी आदित्यनाथ ने प्रदेश सरकार की ओर से

चार से साढ़े चार करोड़ शिवभक्तों के शामिल होने का अनुमान

मुख्यमंत्री योगी आदित्यनाथ ने पत्रकारों से बातचीत में कहा कि श्रावण मास की पावन कांवड़ यात्रा अब अपने चरम की ओर बढ़ रही है। शिवभक्त हरिद्वार की हर की पैड़ी से गंगाजल लेकर विभिन्न पवित्र शिवालयों में जलाभिषेक के लिए तेजी से आगे बढ़ रहे हैं। उन्होंने कहा कि इस यात्रा से लाखों शिवभक्त जुड़े हैं। मुख्यमंत्री ने उम्मीद जताई कि गाजियाबाद से हरिद्वार के बीच करीब चार से साढ़े चार करोड़ शिवभक्त सावन की शिवरात्रि तक कांवड़ यात्रा में शामिल होकर गंगाजल लेकर अपने-अपने गंतव्य स्थित पवित्र शिवालयों में जलाभिषेक करेंगे।

सभी शिवभक्त कांवड़ यात्रियों का स्वागत और अभिनंदन किया। उन्होंने कांवड़ यात्रा को भक्ति, समर्पण, सामाजिक एवं राष्ट्रीय एकता और समरसता का अनुपम उदाहरण बताया।



बुद्धेश्वर मंदिर परिसर से नहीं हटाई मृत मछलियां

तेज दुर्गंध के बीच श्रद्धालु कर रहे पूजा, सफाई निरीक्षक बोले- कर्मचारी भेज रहे

तमसा संकेत, एजेंसी

दुबग्गा। पारा के बुद्धेश्वर मंदिर परिसर के सीताकुंड में बड़ी संख्या में मछलियों के मरने के बाद उन्हें दूसरे दिन शनिवार को भी वहां से नहीं हटाया गया। इससे लोगों और व्यापार मंडल में नगर निगम के प्रति नाराजगी बढ़ रही है। 24 घंटे से अधिक समय बीत जाने के बावजूद मृत मछलियां कुंड के किनारे और पत्थरों पर पड़ी रहीं। इससे मंदिर परिसर में तेज दुर्गंध फैल गई है, जिससे दर्शन-पूजन के लिए आने वाले श्रद्धालुओं और आसपास के दुकानदारों को भारी परेशानी का सामना करना पड़ रहा है। मछलियों के मरने की जानकारी के बाद स्थानीय लोगों और व्यापार मंडल के



सीताकुंड के किनारे मृत मछलियां शनिवार को सड़ गईं। तेज दुर्गंध आने लगी।

पदाधिकारियों ने नगर निगम को सूचना दी थी। उसके बाद नगर निगम को सूचना दी थी। इस मामले में नगर निगम के सफाई निरीक्षक रामचंद्र यादव ने कहा- सीताकुंड में

ऑक्सीजन की कमी के कारण हर साल मछलियों के मरने की समस्या सामने आती है। उन्होंने स्पष्ट किया कि मंदिर में शिवलिंग पर चढ़ाए जाने वाले पदार्थ सीधे तालाब में जाने से पानी में ऑक्सीजन की कमी होती है, जिससे मछलियों की मौत होती है। उन्होंने जल्द ही सफाई कर्मचारियों को भेजकर मृत मछलियों को हटवाने और कुंड की सफाई कराने का आश्वासन दिया था। बुद्धेश्वर व्यापार मंडल के महामंत्री अखिलेश यादव ने कहा कि बुद्धेश्वर मंदिर एक प्रमुख धार्मिक स्थल है, जहां प्रतिदिन बड़ी संख्या में श्रद्धालु आते हैं। ऐसे में मंदिर परिसर में मृत मछलियों का पड़ा रहना और दुर्गंध फैलना अस्वीकार्य है।

